

युगल खारायो (१७४)

साई सचा रस भोजन पायो॥

भोजन वेल सुहाई आई पाण खाओ ऐं युगल खारायो॥

सुन्दर भोजन सखियुनि बणाया

किस्में किस्में ताम बणाया

पूड़ी कचौड़ी मालपुआ आहिनि

देवनि जंहिजो स्वादु साराहियो॥

मधुर फल ऐं साग रसीला

प्यारा भोजन रंग रंगीला

अमृत खां जिनमें स्वाद मनोहर

साकेत जो जणु रसु आ आयो॥

सुन्दर खीरणी माओ मलाई

मिश्री मखण में पीली सरहाई

पिस्ता बादाम ऐं नेजा खाजा

पकोड़नि पाण खे खूब तरायो॥

गीहर जिलेबियूं मेसू मिठाई

नुखती नींह सां डोड़ंदी आई

किस्में किस्में लदूं रसीला

मिठिड़ा बाबल भोगु लगायो॥

नित्य विहार युगल जो प्यारो
रसिकनि आनंद देवण हारो

सुख निवास जी मिठिड़ी भूमि में
रस जो आहे स्रोतु वहायो॥

साई मिठिड़ो युगल खे खाराए
युगल खाराइनि साई खाए

प्रेम लीला आहे अनोखी
वेदु बि जंहिजो पार न पाए॥

दीप माला जी मधुर वाधाई
कौशल्या मैया अजु आ विराही

श्री मैगसि चंद्र सदां रंग माणी
ईश्वर आहे अर्जु अघायो॥